

प्रेस विज्ञापित

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- रुधमसिंह नगर (उत्तराखण्ड)

पंतनगर के प्रौद्योगिकी महाविद्यालय के विद्यार्थियों का प्रदान कम्पनी में चयन

पंतनगर। 15 जनवरी 2020। पंतनगर विश्वविद्यालय का सेवायोजन एवं परामर्श निदेशालय विश्वविद्यालय के विभिन्न पाठ्यक्रमों के विद्यार्थियों का देश की नामी कम्पनियों में अच्छे पैकेज पर चयन हेतु प्रयासरत है। हाल ही में मैसर्स प्रोफेशनल असिस्टेंस फॉर डेवलपमेंट एक्सन (प्रदान) कम्पनी, जो एक पेशेवर ढंग से फील्ड आधारित ग्रामीण विकास हेतु कटिबद्ध संगठन है, के अधिकारी पहली बार विश्वविद्यालय में सेवायोजन (प्लेसमेंट) हेतु आये। कम्पनी में चयन हेतु विश्वविद्यालय के प्रौद्योगिकी महाविद्यालय के स्नातक पाठ्यक्रमों के 73 विद्यार्थियों द्वारा आवेदन किया गया। विद्यार्थियों के आवेदनों की प्रारंभिक जांच कर कम्पनी द्वारा 50 विद्यार्थियों को समूह विमर्श में सम्मिलित होने के लिए बुलाया गया तथा अंत में साक्षात्कार के पश्चात 06 विद्यार्थियों को योग्य पाया, जिनमें श्री शुभांकन पाण्डे, श्री गौरव जोशी, श्री सौरभ बिष्ट, श्री सचित भट्ट, कुमारी नम्रता गुलाटी तथा श्री देवराज सिंह नेगी सम्मिलित हैं। इन विद्यार्थियों को कम्पनी द्वारा 7.2 लाख रुपये प्रतिवर्ष का पैकेज दिया गया है।

ज्ञात हो कि हाल ही में कई अन्य कम्पनियों द्वारा भी विश्वविद्यालय के विद्यार्थियों का चयन किया गया है। विश्वविद्यालय के कुलपति डा. तेज प्रताप ने सेवायोजन एवं परामर्श निदेशालय के प्रयासों की सराहना की है। निदेशक, सेवायोजन एवं परामर्श डा. आर. एस. जादौन, ने इन सभी विद्यार्थियों को शुभकामनाएं दी हैं तथा निदेशालय के सभी कर्मियों एवं छात्र इकाई ई-सेल द्वारा दिए जा रहे सहयोग के लिए आभार व्यक्त किया है। डा. जादौन ने बताया कि उनके निदेशालय के प्रयासों से वर्तमान में 13-14 कम्पनियों के भ्रमण को अंतिम रूप दिया जा रहा है।

